

Eschilo, Agamennone

Χορός

παλαίφατος δ' ἐν βροτοῖς γέρων λόγος 750
τέτυκται, μέγαν τελε-
σθέντα φωτὸς ὄλβον
τεκνοῦσθαι μηδ' ἄπαιδα θνήσκειν,
ἐκ δ' ἀγαθᾶς τύχας γένει 755
βλαστάνειν ἀκόρεστον οἰζύν.
δίχα δ' ἄλλων μονόφρων εἰ-
μί· τὸ δυσσεβὲς γὰρ ἔργον
μετὰ μὲν πλείονα τίκτει,
σφετέρᾳ δ' εἰκότα γέννα. 760
οἴκων δ' ἄρ' εὐθυδίκων
καλλίπαις πότμος αἰεὶ.

φιλεῖ δὲ τίκτειν ὕβρις
μὲν παλαιὰ νεά-

ζουσαν ἐν κακοῖς βροτῶν 765
ὑβριν τότε ἢ τότε, ὅτε τὸ κύρ-
ιον μόλη φάος τόκου,
δαίμονά τε τὰν ἄμαχον ἀπόλεμ-
ον, ἀνίερων Θράσος, μελαί-

νας μελάθροισιν Ἄτας, 770
εἰδομένας τοκεῦσιν.

Δίκη δὲ λάμπει μὲν ἐν
δυσκάπνοις δώμασιν,

τὸν δ' ἐναίσιμον τίει [βίον]. 775
τὰ χρυσόπαστα δ' ἔδεθλα σὺν
πίνῳ χερῶν παλιντρόποις
ὄμμασι λιποῦσ', ὅσια προσέμολ-
ε, δύναμιν οὐ σέβουσα πλού-

του παράσημον αἴνῳ· 780
πᾶν δ' ἐπὶ τέρμα νωμᾶ.